

ओआरसी में बहुत ही हर्षोल्लास से मनाया दीपावली का पावन पर्व

परम प्यारे अव्यक्तमूर्त बापदादा के अति स्नेही ब्राह्मण कुल भूषण भाई-बहनों को ओआरसी से ईश्वरीय स्नेह सम्पन्न मधुर याद स्वीकार हो। सभी को दीपावली के पावन पर्व की पदम् गुणा मुबारक हो।

बाद समाचार कि ओआरसी में दीपावली के शुभ अवसर पर दिल्ली एवं आस-पास के ब्राह्मण कुल भूषण भाई-बहनों के लिए दीवाली मिलन कार्यक्रम का आयोजन हुआ। 12 अक्टूबर सांय 6 बजे से दादी प्रकाशमणि सभागृह में बहुत ही सुन्दर गीत एवं नृत्य के द्वारा सभी का स्वागत किया गया। इस अवसर पर ओआरसी के भाईयों ने वर्तमान समय सोसल मीडिया का, मानव जीवन पर पड़ रहे प्रभाव को एक प्रेरणादाई नाटक के माध्यम से प्रस्तुत किया। कार्यक्रम में आशा दीदी ने सभी का अपने सुन्दर शब्दों से स्वागत किया। बृजमोहन भाई जी ने दीपावली के रहस्य का वर्णन करते हुए, सभी को दीवाली की शुभ कामनाएं दी। कार्यक्रम में कमलमणि दादी जी ने यज्ञ स्थापना के इतिहास की अनेक रोचक कहानियां सुनाई। दादी जी ने अपने अनुभवों के द्वारा भी सभी भाई-बहनों में उमंग-उत्साह भरा।

विशेष रूप से दादी जानकी जी ने वीडियो कान्फ्रेसिंग के द्वारा दीपावली के इस पावन अवसर पर सबको प्रेरणाओं से सम्पन्न शुभ कामनाएं दी।